



కథ

అలసూరి

కౌటగడ్డ చుయానండ్

గోబల్ హాస్పిటల్స్ - ఆంధ్రప్రభ సచిత్రవారపత్రిక

కథల పోటీలో ప్రథమ బహుమతి పొందిన
సామాజిక కథ

జిల్లాను తూర్పు వడమరలుగా కలిపే పెద్ద రహదారి వక్కన ఊరు - ఊరు దాటాకా చుట్టూ ప్రహారీగోడలతో, గోడల్లోపల అనంతంగా భూమిని తవ్వి తీసిన పెద్దపెద్ద బావుల లోయలు, బావికి దక్షిణంగా విస్తృతంగా పరుచుకున్న మట్టి గుట్టలు, ఉత్తరంగా కదలకుండా పడున్న పెద్దపెద్ద నల్లటి గ్రానైట్ రాళ్లు - ఏబైమంది మనుషులు కూడా కలిసి కదిలించలేని ఆ రాళ్లను అటూ ఇటూ ఇనువ చేత్తో ఉక్కు బలంతో కదిలిస్తూ రాక్షస యంత్రంలా ప్రాక్లెయినర్, అది దొర్లించుకుంటూ వచ్చిన రాళ్లను ఇనువ తీగెల మధ్య బిగించి పట్టుకొని అమాంతం పైకి లేపి నిదానంగా లారీల్లో కూర్చోబెడుతున్న మరో రాక్షస యంత్రం-

హఠాత్తుగా సుడులు తిరుగుతూ ఒక తెల్లటి దుమ్ము అల లేచింది. ఒకటి నడుముకు తాడు చుట్టి రాళ్లను డ్రిల్లింగ్ చేస్తున్న నలుగురు మనుషులు పైకి లేచిన తెల్లటి గాలి అల విసురుకు రాళ్లపొడి కళ్లలో పడి పని ఆపి కళ్లు నలుముకుంటున్నారు. యంత్రరాక్షసి గొప్ప ఉత్సాహంతో పెద్ద రోదతో గిర్రున తిరుగుతోంది. అడ్డమొచ్చిన చిన్నచిన్న రాళ్లను ఇనువచేత్తో అవలీలగా ఎత్తి దారికి దూరంగా పెడుతూ, కావల్సిన పెద్దపెద్ద రాళ్లను ఏనుగుతోండలా చాచి దొర్లించుకుంటూ తీసుకొచ్చి ఇనువ తీగెలకు అందిస్తోంది. లారీలలోకి రాళ్లను లోడింగ్ చెయ్యడం మొదలుపెట్టి నాలుగైదు గంటలైంది. ప్రాక్లెయినర్ గిర్రున తిరిగే తీరు, నిర్లక్ష్యంగా చిన్నచిన్న రాళ్లను ఎత్తి అవతల వడేస్తున్న ఒడుపు, అలవిమాలిన రాళ్లను ఊపుగా నెట్టుకుంటూ విసురుగా విసుగ్గా కదిలిస్తోన్న వేగం ఆఫీసు కిటికీలోంచి గమనిస్తున్న గుమాస్తాను కలవరపరిచింది.



అనుమానమేదో తోచి హడావుడిగా బయటకొచ్చి చూశాడు. ప్రొక్లెయినర్ లో కూర్చోని నడుపుతున్న నారాయణ అసహనంగా తలకు చుట్టుకున్న గుడ్డను విప్పి విదిలించి మళ్ళీ కట్టుకున్నాడు. ఎడమచేత్తో గేరు మార్చి సునాయాసంగా బండిని నడుపుతున్నాడు. బండికి కాస్త దూరంగా పెద్ద రాళ్లను ఇనుప తీగెలకు తగిలిస్తున్న అయిదారుగురు కూలీలు, కాస్త అవతలగా డ్రిల్లింగ్ చేస్తున్న పది వన్నెండు మంది కూలీలు, ఇంకాస్త ఎడంగా బీడీలు తాగుతూ జరిగే పనిని గమనిస్తూ లోడింగ్ కోసం వచ్చిన లారీల డ్రైవర్లు, క్లీనర్లు - అంతా పాతిక, ముప్పయిమంది ప్రొక్లెయినర్ చుట్టూ ఎవరి పనుల్లో వాళ్లున్నారు.

గబగబా ప్రొక్లెయినర్ కు దగ్గరగా వచ్చి నిలబడ్డాడు గుమాస్తా. గట్టిగా ఏదో అరిచాడు. యంత్రం రోదలో నారాయణకేమీ వినబడలేదు. బండిని

రోడ్డుమీద రెండు మూడు పోలీసు జీపులు పశ్చిమాన్నుంచి తూర్పువైపుకి హడావుడిగా ఆఫుమేఘాల మీద వరుగెత్తాయి. అవి లేపిన తెల్లటి దుమ్ము వాటి వెనకే చాలా దూరం వెంబడించింది. ఆ రోడ్డు పొడుగునా పాతిక కిలోమీటర్ల లోపులో గ్రానైట్ బావులు విస్తరించాయి. ఖాళీగా ఉన్న భూముల్లో కర్రతుమ్మ చెట్లు దట్టంగా విస్తరించి భూమిలో లేని తడికోసం ఆశగా ఆకాశాన్ని చూస్తున్నాయి. అక్కడక్కడా కాస్త కొండల కవతలగా తెల్లటి మాయ మబ్బులు కమ్ముకుని అస్తమిస్తున్న సూర్యున్ని వెక్కిరిస్తున్నాయి.

వాళ్ళిద్దరూ రోడ్డువెంబడి కాస్త దూరం నడిచి రోడ్డుదాటి అవతలి పక్కనున్న గుడిసెలోకి దూరి చెరోక బల్లమీద ఎదురెదురుగా కూర్చున్నారు. గనుల్లో పనికొచ్చిన నలుగురాడవాళ్లు గుడిసె బయట




ఆపి ఏమిటన్నట్లు సైగ చేశాడు. టీకి వెడదాం రమ్మని చేత్తో సైగలు చేశాడు గుమాస్తా. నారాయణ బండి ఇంజన్ ని ఆపి కిందకు ఒక్క దూకు దూకి గుమాస్తా చెంతకు చేరాడు. డ్రిల్లింగ్ చేస్తున్న అరవకూలీలు సైతం కాస్తేవు పని ఆపి మెల్లిగా ఊపిరి పీల్చుకున్నారు. ఒక గొప్ప ప్రశాంత వాతావరణం అక్కడంతా అలుముకుంది.

గుమాస్తా చిరునవ్వు ముఖంతో నారాయణను చూచి, గొప్ప ఉపద్రవం ఆపిన వాడిలా నవ్వి "మధ్యానం నుండి చూస్తున్నా! ఎందుకంత టెన్షన్ గా ఉన్నావ్? రెడ్డిగారి సెల్ కు ఫోన్ చేసేడు మేనేజర్. పినాకినిలో ఉన్నాడంట. ఎనిమిది తొమ్మిదికల్లా వచ్చేస్తాడు. పొద్దున్నే ఆయన బండిలోనే ఒంగోలు వెళ్లి ప్యాసింజర్ వట్టుకొని పోవచ్చు గదా! పనిలో అంత చిరాగ్గా ఉంటే ఎట్టా?" అని చివరి మాటతో నారాయణకు చురకేసి, మెయిన్ గేటు దాటి తారురోడ్డు మీదికొచ్చేరు.

నిలబడి తూర్పువైపు వెళ్లే కంకర టిప్పర్లను ఆపుతున్నారు. గుమాస్తా తనకు అందుబాటులో ఉన్న పొడుగాటి గొట్టాలున్న చిప్స్ ప్యాకెట్ ను అందుకొని ప్లాస్టిక్ కవర్ ను పళ్లతో కొరికి, చింపి నారాయణకు కాసినిచ్చి తను తినడం మొదలుపెట్టాడు.

నారాయణ కరకరమని నముల్తూ 'టెన్షన్ గాక ఏముందన్నా? ఎంత చాకిరీ చేసి ఏం లాభం? ఉత్తరమొచ్చి ఇయ్యాలికి మూడురోజులు. నాయన ఆరోగ్యం బాగాలేదని! ఆయన మొదలే టీబీ పేషంటు. ఇంటికాడేమో మగదిక్కు లేని సంసారమాయె. మా యక్క ఒంటిచేత్తో ఎంతకని నముదాయిచ్చుద్ది. వచ్చిన జీతం ఖర్చులకే సరిపోకపోయె. జీతం అడ్వాన్సియ్యమంటే రెడ్డిగారు రావాలనే మేనేజరు. దానిగూడా రెడ్డిగారు రావాలా? ఏ రోజుకారోజు బావుల్లో మందు పెట్టి పేలుస్తానే ఉంటిరి. సరుకు తీస్తానే ఉంటిరి. లోడింగ్ మెడ్రాసు పంపిస్తానే ఉంటిరి. రెడ్డిగారు



ఒంగోలుకు తూర్పున కొవ్వొలులో వ్యవసాయమే జూదమైన మట్టి కుటుంబంలో పుట్టింది ముప్పై ఏళ్ల కిందట. కమ్మని రుచితో కడుపునింపే వాలజాన్నల నుంచి, కమనీయమైన పండు వింక ప తోటల్లో నుంచి, సుగంధభరితమైన ధనియాల సువాసనల్లో నుంచి, మత్తుగొలిపి మైమరిపించే విగాకు గాలుల్లో నుంచి ప్రయాణించి, ప్రయాణించి వ్యవసాయ జీవితమే దుర్భరమైన జీవనస్థితిగతుల్లోనుంచి నన్ను చేరదీసి చదువు చెప్పించింది మా పెద్ద మామయ్య పింగమనేని వెంకటేశ్వర్లు. ఆత్మయ్య అనంతలక్ష్మమ్మ. ఆయన పి అండ్ టీలో ట్రేడ్ యూనియన్ యాక్టివిస్టు. ఆయన్నుంచే ప్రపంచాన్ని ఎట్లా చూడాలో నేర్చుకున్నాననుకుంటా. ఆయన తెప్పించే 'చార్యాక, సృజన' వత్రికలు

నాలో సాహిత్య వాతావరణాన్ని కలిగించాయి. ఇంటిపనులు చేస్తూ మధ్యాహ్నం పూట ఆదివారాలు మా ఆత్మయ్య చెప్పే పాతసినీమా కథలు నాలో కథలవట్ల అనక్తి కలిగించాయి. ఆ తర్వాతి కాలంలో సాహిత్య సామాజిక పాఠాల్ని నేర్పింది అనేకమంది మిత్రులు-వీళ్లందరినీ ఈ సందర్భంగా గుర్తు చేసుకుంటున్నా.

మట్టివాసనల్ని, జీవితపు బరువుల్ని, మానవ సంబంధాల్లోని విధ్వంసాన్ని కథల్లో చిత్రించాలని ఉన్నా నరిగ్గా చెప్పలేక పోతున్నానన్న అసంతృప్తి నన్నెప్పుడూ వెంటాడుతూంటుంది. అచ్చువేసిన పుస్తకాలు 'పండుటాకు కథల సంపుటి', 'మెతుకు కవిత్య సంపుటి'.

కారా మేష్టారి 'చావు, 'నో రూం' కథలన్నా ఉత్తర తెలంగాణా విధ్వంస జీవితకథలన్నా (రాజయ్య, రఘోపాత్రమరెడ్డిల), డా॥ చంద్రశేఖరరావు కథనశిల్పంలోని మెరుపులన్నా ప్రాణం. బహుమతినిచ్చిన సంపాదక వర్గానికి, న్యాయనిర్ణేతలకు ధన్యవాదాలు.

కాట్రగడ్డ దయానంద్

లేకపోయినా పన్నెండ్లన్నా ఆగుతున్నాయా?" గుమాస్తాకు మాత్రమే వినబడేట్లు చెప్పేడు నారాయణ.

"అట్టనుకుంటే ఎట్ట. ఎట్టనో కట్ట సర్దుకుపోవాలిగాని. ఏదీ లేకనేగా ఈడకొచ్చి పడుంటున్నాము. నువ్వేం దిగులు పడబాకు. మీ నానకేం గాదులే. పరధ్యానంగా బండి నడపబాక. లేనిపోయింది... జీవితాంతం కుమిలిపోవాల. ఎంతమంది అరవకూలోల్లు మీ టిప్పర్లక్రింద, మిషన్లక్రింద, గ్రానైట్లక్రింద దిక్కుమాలిన చావు చచ్చారో! మనుషులకు మనుషులు మాయమవడమే గాని, శవాలు దొరికితే కేసులనీ, డబ్బులనీ ఎంతమందిని కనబడకుండా చేసేరో ఈడ." చిన్నగా అన్నాడు గుమాస్తా.

"అప్పటికీ ఇద్దరు ముగ్గురు తెల్సిన వాళ్లను అప్పడిగి చూసేనన్నా, ఎవరూ ఇయ్యకపోతిరి. ఊరుగాని ఊళ్లోకొచ్చి పడితిమి. ఏదన్నా నగో వస్తువో కుదవబెట్టుకుని, నమ్మి ఇచ్చేవాళ్లే గానీ ఏమీ లేకుండా మనకెవరు అప్పిస్తారు చెప్పు' నారాయణ అన్నాడు.

"ఈ గెనుల్లో పన్నకొచ్చే వాళ్ల బతుకులన్నీ ఇంతేగా. ఏడేడనుంచో వస్తమి. ఓనర్ల దయాదాక్షిణ్యంతో బతకాల్సిందేగా. మనకిక్కడ తెల్సినోడెవ్వడు? నమ్మి డబ్బిచ్చేవాడెవడు?" గుమాస్తా అన్నాడు.

నారాయణ మెల్లిగా తలూపి టీ తాగి పైకి లేచాడు. చెరోక సిగరెట్టు వెలిగించుకుని దమ్ము గట్టిగా లాగి రోడ్డు మీదికొచ్చారు. ఈసారి పెద్ద పెద్ద సైరన్లు మోగించుకుంటూ ఎర్రలైట్లు వెలుగుతూ ఆరుతూ ఒక కారు, రెండు పోలీసు జీపులు, ఒక వ్యాను పశ్చిమాన్నుంచి తూర్పు

వైపుకు అతివేగంతో వెళ్లిపోయినై.

"అన్నా! చూస్తుంటే ఏడనో ఏదో జరిగినట్టుందే!" అన్నాడు నారాయణ.

"జరక్క ఏముంది. ఎక్కడ చూసినా కరువే. మింగడానికి ముద్దలేకపోయె. తాగెతందుకు నీళ్లు దొరక్కపోయె. మనిషి జన్మ ఎత్తినాక ఏదారి మంచిదని తోస్తే ఆ దార్లో పోవాలి గదా! రాత్రి గవర్నమెంట్ గోడౌన్లమీదకు పోయి బియ్యం, పప్పులూ, ఉప్పులూ ఏది చిక్కితే అది దోచుకు పోయారంట బాసం. అందుకే ఈ హడావుడి." అన్నాడు గుమాస్తా.

మాట్లాడుకుంటూనే గుమాస్తా ఆఫీసు గదిలోకి, నారాయణ ప్రొక్లెయినర్ దగ్గరకు వెళ్లెరు. అప్పటిదాకా లోడింగ్ చేసి విశ్రాంతిగా కూర్చుని బీడీలు తాగుతున్న క్రేన్ ఆపరేటర్లు, కూలీలు గబగబాలేచి నిలబడి ప్రొక్లెయినర్కు ఎడంగా జరిగారు. నారాయణ ఎగిరి బండి మీదెక్కి కూర్చొని ఇంజన్ స్టార్ట్ చేశాడు. కొద్ది కొద్దిగా చీకట్లు ముసురుకోవడంతో ఫ్లడ్ లైట్లు వేశాడు. జిగేల్మన్న కళ్లతో కుడి అరచేతిని చూచుకొని పెదాలకానించుకొని చిన్న శబ్దం చేసి బండిని ముందుకు కదిలించాడు. కరకరమంటున్న ఇనుప కాళ్లతో కొండ చిలువలా ముందుకు కదుల్తోంది ప్రొక్లెయినర్.

నారాయణ తన లోకంలో తానున్నాడు. ఆలోచనలు ఎలా ఉన్నా కళ్లు, కాళ్లు, చేతులూ వాటి పని అవి చేసుకునే పోతున్నాయి. ఎంత బరువునైనా అలవోకగా నెట్టుకుపోతోంది మిషన్. గుమాస్తా మాటలు గుర్తొచ్చాయి. ఎంతమందిని ఈ బావులూ, మెషిన్లూ మింగేసినాయో ననుకున్నాడు. బావ శ్రీనివాసులు గుర్తొచ్చాడు.

అతడి బలవంతం మీదనే తాను లారీ డ్రైవర్గా వెళ్లడం మానుకొని ప్రొక్లెయినర్ నడపడం నేర్చుకున్నాడు. అతడితోపాటూ తనూ ఈ గెని జీవితంలోకి వచ్చాడు. పదేళ్లు ఇక్కడే ఈ గెనిలోనే చేసేడు బావ. ఓవన్ కాస్ట్ మైను, మందు మిస్ బ్లాస్టు అయి ఒక్క దెబ్బకు నలుగురు మనుషులు తునాతునకలయ్యారు. మైకా మైన్లో మేట్గా పనిచేస్తూ ఎక్కువ జీతానికాశపడి రెడ్డిగారి ప్రోద్బలంతో గ్రానైట్ గెనిలోకి వచ్చిన బావ - ఇక్కడే ఈ మట్టిగుట్టల్లోనే అంతమయ్యాడు. తునాతునకలైన దేహం, ఛిద్రమై గుర్తుపట్ట వీలుకాని అవయవాలు - మూట గట్టిన మాంసం ముద్దలూ, ఒక పాతికవేలు కాంపన్నేషనూ దక్కేయి అక్కడ భూదేవమ్మకి. ఈ పది పదిహేనేళ్లలో ఈ చుట్టు పక్కల ఎంతమందిని గ్రానైట్ బతుకులు మింగేయో! "తన బతుక్కుడా ఇక్కడే తెల్లారిపోవలసిందేనా!" ఉలిక్కిపడ్డాడు నారాయణ. పరధ్యానంలోంచి ఈ లోకంలోకి వచ్చేడు. కిందనుంచి కూలోల్లు పెద్ద పెద్దగా అరుస్తున్నారు. కుడిపక్క ఉక్కు గొలుసుల కాళ్లకు పెద్ద బండరాయి అడ్డంగా ఉంది. బండి ముందుకు కదలనని మొరాయిస్తోంది. ఇక లాభం లేదని ఇంజన్ ఆపేసేడు. జేబులోనుంచి బీడీ తీసి ముట్టించేడు.

ఒకదమ్ము గట్టిగా లాగి కూలీల మధ్య నిలబడి పళ్లు కొరుకుతున్న ఓనరు రవీంద్రా రెడ్డిని చూచి ఒక్కక్షణం ఉలిక్కిపడ్డాడు నారాయణ. గభాల్న తేరుకొని కిందికి దిగేడు.

"మందుకొట్టి బండితోల్తన్నావా ఏందిరా లవ్వికే. ఎనకా ముందూ చూచుకోకుండా,

కళ్ళమైనా దె...నాయా" వళ్లు పటపటలాడించేడు.

'లేదయ్యా! ఏదో ధ్యాసలో పడి....'

"వస్తోకి దిగినాక ఇంకో ధ్యాసేందిరా? ఏ లంజముండ గుర్తొచ్చిందే! మీ జీవాలకు ఎప్పుడన్నా చస్తే వేలకు వేలు నేనేడ దెంకొచ్చి పొయ్యాలా? సంపాదిచ్చిందంతా మీ ఎదల్లు పొయ్యడానికి సరిపోతంది! ఇట్లా చేస్తే ఇంకో ఆపరేటర్ని చూచుకోవాలిందే" రవీంద్రారెడ్డి అంటున్నాడు.

రవీంద్రారెడ్డిది గూడూరుకు తూర్పునున్న వల్లెటూరు. అటు మెద్రాసునుంచి ఇటు చీమకుర్తి దాకా ఆయనకు లేని వ్యాపారం లేదు. తండ్రి నుంచి సంక్రమించిన మైకా గనులు కాక, తన హయాంలో సంపాదించిన రొయ్యల చెరువులూ, ఇటు గ్రానైట్ గనులూ అన్నీ వ్యాపారాలు తనే స్వయంగా చూసుకుంటాడు. వాళ్ల మైకా గనుల్లోనే తండ్రి జీవితాంతం పనిచేశాడు. మళ్ళీ నారాయణ కూడా వాళ్ల గనుల్లోనే కుదురుకున్నాడు.

రవీంద్రారెడ్డి మాటలకు నారాయణ మారు మాట్లాడలేదు. ఆయన తిడుతూనే ఉన్నాడు.

ఆయన వెనకే ఆఫీసు గదిలోకి వెళ్లాడు నారాయణ తిడుతుంది తనని కాదన్నట్టుగా.

000

భార్య కూతురుతో తొమ్మిది గంటలకల్లా ప్యాసింజరు దిగేడు నారాయణ. గూడూరులో బండి దిగి పొదలకూరు బస్సెక్కారు. దారి పొడుగునా ఒకటే ఆలోచనలు... తండ్రికెలా ఉందోనన్న ఆందోళన, మనసంతా గజిబిజిగా ఉంది, అలజడిగా వుంది.

గడియార స్తంభం సెంటరంతా నిర్మానుష్యంగా ఉంది. అప్పుడప్పుడొచ్చే ఒక్కో ఎర్ర బస్సు, ఒక్కో ప్రైవేటు బస్సు తప్ప మరో సందడి లేదు. బస్సులు కూడా వెలితిగానే తిరుగుతున్నాయి. నిమ్మకాయల మార్కెట్లో కూడా సందడి సప్పుడు లేదు. ఈ రోజుల్లో ఎప్పుడూ వచ్చే లారీలు, పోయే లారీలు, కూలీల గోలతో సందడిగా ఉండే మార్కెటంతా నిశ్శబ్దంగా ఉంది. వానల్లేక, బావుల్లో నీళ్లు లేక కాపులేని నిమ్మచెట్లు నారాయణ కళ్లముందు కదిలేయి.

బస్సు గూడూరు దాటింది. దారి పొడవునా

నీళ్లు లేక ఎండిపోయిన వరి పొలాలు దిగాలుగా ఉన్నాయి. పొలాల్లో సైతం నరసంచారమే లేదు. బాగా వెన్ను మీది కొచ్చి ఎండిపోయిన పైరు ఒక్క తడి తగిలితే చాలన్నట్టు కడు దీనంగా ఉంది. మేత కోసం వచ్చిన బాతుల మందలన్నీ తారోడ్డు మీద నిరాశగా దిశాగమనం లేనట్లు సాగిపోతున్నాయి. బస్సు పడమరకు చొచ్చుకుపోయే కొద్దీ వాతావరణంలో సెగ మరింత పెరుగుతోంది. ఏ కాలంలోనైనా వచ్చగా, చల్లగా మిలమిలలాడే తిప్పారప్పాడు తోటలు సైతం వెచ్చని ఆవిర్లు వెదజల్లుతున్నాయి. వంతెన దాటి సైదాపురం చేరేసరికి చమటతో తడిసిపోయాడు నారాయణ. భూమిలో తేమలేక మనుషుల ఒంట్లోని చెమ్మనంతా గాలి పీల్చేస్తోంది. ఒళ్లంతా కుతకత ఉడికిపోతూ లోపలి వేడంతా పెదాల మధ్యలోంచి ముక్కుల్లోంచి బయటకొస్తోంది. బస్సు ఆగగానే నీళ్ల ప్యాకెట్టుకొని భార్యకూ, పిల్లకూ చెరోకటి ఇచ్చి తనోటి తాగేడు. దప్పిక తీరక ఇంకోటి కూడా కొని గుటగుట తాగి స్థిమిత పడ్డాడు నారాయణ. ఊటుకూరులో ఎవరిదో తెల్సిన

దేశానికే గర్వకారణం ప్రజలకు ఆశాకిరణం

భారత వైద్య రంగంలో అగ్రగామిగా ఉన్న గ్లోబల్ హాస్పిటల్స్ ప్రఖ్యాత సర్జికల్ గ్యాస్ట్రోఎంటాలజిస్టు డాక్టర్ కె. రవీంద్రనాథ్ ఆలోచనలకు ప్రతిరూపం. మూత్రపిండాలు (కిడ్నీ), కాలేయం(లివర్), పాంక్రియాస్, బోన్ మ్యారో(మూలుగ), పెద్దపేగు మార్పిడి శస్త్రచికిత్సలు చేసేందుకు భారత దేశంలోనే ప్రప్రథమంగా ఏర్పాటైన ప్రత్యేక కేంద్రం. అధునాతన సాంకేతిక వైద్య పరిజ్ఞానాన్ని వైద్యవృత్తి నైపుణ్యాన్ని ఒక చోట చేర్చి జన జీవన ప్రమాణాల్ని మెరుగుపరచే అద్భుత కృషిలో గ్లోబల్ హాస్పిటల్ ప్రధాన పాత్ర పోషిస్తోంది. వినూత్న విధానాలు, విశిష్ట సేవలు, ప్రేమపూర్వక ఆదరణ, అందరికీ అందుబాటులో ఉండే విధంగా ఆరోగ్య రంగాన్ని గ్లోబల్ హాస్పిటల్స్ సుసంపన్నం చేస్తోంది.

మా ప్రత్యేక సేవలు :

- కాలేయ(లివర్) మార్పిడి
- హెపటాలజీ (కాలేయ వ్యాధులు)
- గ్యాస్ట్రోఎంట్రాలజీ, థెరపిటిక్ ఎండోస్కోపీ
- హెపటోబిలియరీ, పాంక్రియాటిక్ సర్జరీ
- కోలోరెక్టల్ సర్జరీ (పెద్దపేగు, మలశయ ఆపరేషన్)
- అప్పర్ జి ఐ సర్జరీ (ఉదరకోశ ఆపరేషన్లు)
- మెడికల్ అండ్ సర్జికల్ అంఖాలజీ (క్యాన్సర్)
 - అధునాతన ల్యూప్రోస్కోపిక్ సర్జరీ
 - మూత్రపిండాల మార్పిడి, నెఫ్రాలజీ
 - కీళ్ళ మార్పిడి కేంద్రం
 - హెమటాలజీ (రక్త కణజాల శాస్త్రం)
 - బోన్ మ్యారె(మూలుగ) ట్రాన్స్ ప్లాంటేషన్
 - ఇంటర్నల్ మెడిసిన్ అండ్ క్రిటికల్ కేర్
 - న్యూరో సైన్సెస్
 - 24 గంటల వైద్య సౌకర్యం

గ్లోబల్ హాస్పిటల్స్

అగ్రవైద్య కేంద్రం కేంద్రం ప్రాథమిక వైద్యం

విశ్వవ్యాప్తంగా 100 గ్యాస్ట్రోఎంట్రాలజీ, లివర్ డిపార్ట్, లివర్ డిపార్ట్, ల్యూప్రోస్కోపిక్ సర్జరీ, కోలోరెక్టల్ సర్జరీ, అంఖాలజీ, కాయింట్ లిఫ్ట్ మెంట్ అండ్ ల్యూప్ ట్రాన్స్ ప్లాంటేషన్

లక్షణపూర్వక, హైరాబాద్ - 500 004

ఫోన్: 040 - 23244444 (10 లైన్లు), వెబ్ సైట్: www.theglobalhospital.com

మొహం కనబడింది. పలకరిద్దామనుకుంటే నోరుపెగలేదు. అంతలోనే బస్సు కదిలింది. గొంతులో పలకరింపు గొంతులోనే ఆగింది.

బస్సు కండలేరు చప్టా దాటింది. నది ఎడారిలా ఉంది. నది దాటి పైకెక్కగానే రోడ్డుకు రెండు పక్కలా కర్ర తుమ్మచెట్ల బీళ్లు స్వాగతం పలికేయి. బీళ్లు దాటగానే ఒక్కో మైకా గని వచ్చినప్పుడల్లా మిలమిల మెరిసే పనికిరాని మైకా బిళ్లలతో ఆకాశం వైపు చూస్తున్న మట్టి గుట్టల మధ్య నుంచి క్రేస్త తలలు అప్పుడప్పుడూ రోడ్డు మీదకు తొంగి చూస్తున్నాయి. నాలుగైదు మైకా గనుల గుట్టలు దాటాక బస్సుగింది. బస్సు దిగి నేరుగా ఇంటికి నడుస్తూంటే దార్లో ఒక ముసలామె వాళ్లను పలకరించింది. భార్య ఏదో సమాధానం చెప్పింది.

ఒంటి నిట్రాడు ఇల్లు, చూరు దించిన పంచ, ఏకాలం నాడో కప్పిన తాటాకులు వానకు తడిచి ఎండకు ఎండి నల్లగా కాటుక పట్టి ఉన్నాయి. ఇంటి బయట కళ్లాపు జల్లి చక్కగా ముగ్గువేసి ఉంది. పది పన్నెండు తెల్లటి కోళ్లు బయట ఎండకు నోళ్లు తెరచి గొంతులు కదుపుతూ ఒక మూలనున్న జల్లెడ అరలో నిలబడి కునుకుపాట్లు వడుతున్నాయి.

పంచలో మరో పక్క నులకమంచం, మంచమ్మీద ఏనాటిదో చిల్లులు పడిన దుప్పటి, దానిమీద జీవచ్చవంలా చొక్కా కూడా లేకుండా ఒక శరీరం -

నారాయణ మంచమ్మీదికి వొంగేడు.

తన తండ్రి మాలకొండయ్యనా? అనుమానంగా చూచేడు నారాయణ.

తెల్లగా పెరిగిన గడ్డం, తెగ పెరిగిన జుత్తు, లోపలికి పీక్కుపోయిన కళ్లు -

నారాయణకు దుఃఖం పొంగుకొచ్చింది. బిగబట్టుకున్నాడు. “నా నా” అంటూ పలకరించాడు. గొంతు పూడుకుపోయింది. మాల కొండయ్యలో కొద్దిగా కదలిక వచ్చింది. నీరసంగా కళ్లు తెరచి చూచేడు. కొడుకును గుర్తుపట్టి కళ్లను మిలమిల లాడించేడు. మనవరాల్ని, ముని మనవరాల్ని ఆరాగా చూచేడు.

కళ్లలో మెరుపులు - ముఖంలో అలసట - ముని మనవరాలి చెయ్యి పట్టుకులాగి మంచమ్మీద కూర్చోబెట్టుకున్నాడు. బీరతీగెలా ఒడలిపోయి ఉన్న తండ్రి చెయ్యి పట్టుకొని ‘ఒంట్లో ఎట్టుందే నాయనా’ అని పలకరించేడు నారాయణ. కొడుకు ముఖంలోకి చూచి సన్నగా నవ్వి “బాగానే ఉందిరా!” అన్నాడు. ఆ ఒక్క

మాటతో పాటు ఖళ్లన దగ్గు తెర విరుచుకు పడింది. కళ్లను గోడవైపు ఊసేడు. గోడనిండా కళ్లె మరకలు మరకలుగా చీదర చీదరగా ఉంది. వాటి మీద ఈగలు ముసురుతున్నాయి. నారాయణకు తండ్రి పరిస్థితి అర్థమైంది. ఆర్నెల్లయింది తండ్రిని ఆఖరుసారి చూచి, ఇంతలోనే ఇంత మార్పా అనుకున్నాడు నారాయణ. ఎటునుంచి వచ్చేదో నారాయణ కొడుకు తల్లి చేతిలోని సంచి లాక్కుని లోపలంతా అటూ ఇటూ వెదికి తనక్కావలసిందేదో తీసుకొని వెళ్లెలు జడలాగి మళ్ళీ పరిగెత్తి ఎటో మాయమైపోయాడు.

ఎప్పుడో యాభై ఏళ్ల కిందట మంచి వయస్సులో ఉన్నప్పుడు భార్య మాలక్ష్మమ్మను తీసుకొని ఆ ఊరొచ్చేడు మాలకొండయ్య. రెడ్డిగారి మైకా గనిలో పగలంతా పనిచేసి రాత్రిల్లు సీసాల కొద్దీ సారాతాగి బజార్లో వీరంగం వేసేవాడు. గనిలో కూలీలకు ఏదన్నా అన్యాయం

“మా మొగుళ్లను మాకు తెచ్చియ్యమంటే మమ్మల్నే కాలుస్తారంట్రా! కాల్పంద్రా దొంగనా బట్టల్లారా! మా మనుమల సంగతి తెల్పి చెప్పిందాకా మీరిక్కడ మంచి కదలానికే లేదు”

జరిగితే సహించేవాడు కాదు. ఒకసారి దొంగ వేలిముద్రలు వేసి ప్రావిడెంటు ఫండ్ కాజేసిన గుమాస్తాని రాత్రిపూట పట్టుకొని వుడిసెడు నెత్తురు కక్కుకునేటట్లు కొట్టి వాడి అంతు చూచేడు. ఫ్యాక్టరీలోకి పనికెళ్లే అడపిల్లల్ని పాడుచేసిన ఓనర్ల పిల్లల్ని ముసుగేసి మరీ కొట్టేవాడు. దొంగలెక్కలు రాసి కూలోల్లకు, డబ్బులెగ్గోట్టే ఓనర్ల గెనుల్లోంచి సరుకు బయటకు చేరేసి దొంగ బజార్లో అమ్మి తలా కాసిని డబ్బు పంచేవాడు. మాల కొండయ్య చుట్టూ ఎప్పుడూ కూలోల్లు గుంపులు గుంపులుగా తిరిగేవారు. అన్యాయం చేసే వాడిని ముందు హెచ్చరించేవాడు. వినకపోతే తర్వాత తగిన శాస్తి చెప్పి చేసేవాడు. గనిలో చేరిన సంవత్సరానికే మాలకొండయ్య పేరు కాస్తా వైల్పాను కొండయ్యగా గని ప్రాంతమంతా మ్రోగిపోయింది. అట్లా సంవత్సరాల తరబడి మైకా గనిలో పనిచేస్తూ మైకా నీళ్లు త్రాగి, మైకా చూర పీల్చి, మైకా మట్టిలో పొర్లి ఆఖరుకు క్షయ వ్యాధికి లొంగిపోయేడు మాలకొండయ్య. అప్పుడు గాని మైకా ఓనర్లు వాళ్ల ఏజెంట్లు

ఊపిరి పీల్చుకోగలిగారు. ఇంతలో భూదేమ్మను తీసుకొని నారాయణ కొడుకు వచ్చేడు. “ఇప్పుడే నంటయ్య రావడం!” అంటూ బయట లేవదీసి ఉన్న మంచం వాల్చి బొడ్డులో దోపుకున్న చీరె నడి భాగాన్ని కిందకు లాక్కుని కూర్చుంది.

‘అవునక్కా! ఏంది నాన్న ఇట్టా అయ్యేడు’ నారాయణ గొంతు వణికింది.

భూదేవమ్మ సాలోచనగా వాకిట్లో కింద కూర్చున్న కూతురివైపు, మనవరాలివైపు చూచి

“ఏం చేద్దారా! మూడ్నెల్లయింది టీబీ హాస్పిటల్ మూసేసి. అక్కడున్నాళ్లు నాయన బాగానే ఉన్నాడు. జబ్బుకూడ నయమైందనుకున్నాం. వేళకు మందులూ, తిండి తిప్పలూ, బాగానే చూచేరు. ఆసుపత్రి మూసేసి రోగులందర్నీ ఇళ్లకు పంపించేరు. డాక్టర్లకీ, నర్సులకీ మందులకీ మాకులకీ గవర్నమెంటు కాడ డబ్బుల్లేవంట. ఇంటికొచ్చిన దగ్గర్నుంచీ మందులు సరిగ్గా మింగడు. తిండి అమిరికా సరిగ్గా లేదు. ఇంక మనిషి ఎట్టుంటాడు చెప్ప, రోగం తిరగబెట్టింది” అంది.

“మందులు గెట్టిగా మింగించాల్సిందక్కా! ఈ రోగం రోజుకొంచెం కొంచెం చంపే రోగమక్కా!!” అన్నాడు నారాయణ తండ్రి గుండెలవైపు చూస్తూ.

“అప్పటికీ బయట కొనుక్కొస్తూనే ఉన్నారా మందులు. చేతికిచ్చి వేసుకోమంటే వేసుకుంటాలే ఆడపెట్టు అంటాడు. గదిమి గట్టిగా మాట్లాడితే చేతిలోకి తీసుకుంటాడు. వేసుకుంటాడు గదా అనుకుంటా! తీరా చూస్తే మందులన్నీ దిండుకింద దాచి పెడతన్నాడు. ఏందీ పని అంటే మాట్లాడడు. అరిస్తే కళ్లు మూసుకుంటాడు. ఏం చెయ్యాలో నాకే అర్థం కావడంలా.”

“లేదు లేమా! అమ్మమ్మ పోయిన కాడి నుంచి తాత అదోలాగయ్యేడు. ఆమె పోవడమే ఆయనకు మైండు పోయినట్టుంది.” కూతురు కల్పించుకుని భూదేవమ్మతో అంది.

“ఆమెకేం మహాతల్లి కడుపు నొప్పి కడుపునొప్పంటూ వంక పెట్టుకుని ప్రాణం కడ తేర్చుకుని పోయింది. ఈయన్ని చూస్తుంటే కడుపు తరుక్కుపోతోంది. నువ్వు చెబితే నన్నా వింటాడేమోనని నీకు కబురు చేసేనా” అని “పిల్ల ఎట్ట చదువుతుందే” అని కూతుర్నడిగింది భూదేవమ్మ.

“ఏం చదువులే! చదువు చారెడు బలపాలు దోసెడని ఫీజులు మాత్రం పిండుతున్నారు. నెల నెలా ముద్దర్చుద్దిగా డబ్బులు కట్టలేక చస్తున్నాం!

జీతం డబ్బులు చాలక మరీ అగచాట్ల మారి బతుగ్గా ఉందే!" అంది.

"పిల్లదానికే అట్టంటే ఎట్టనే! ఇయ్యేడు తాలితే వీడ్చి కూడా ఆడికే తీసుకెళ్లి బడిలో ఎయ్యాల. ఈ సంవత్సరమే ఆకరంట. ముందు నాటికి హైస్కూలు కూడా ముతేస్తున్నారంట" అంది భూదేవమ్మ.

"అదేందక్కా! హైస్కూలు మూతేయడమేంది?" కంగారుగా అడిగేడు నారాయణ.

"పాఠ్యకాలంరా పాఠ్యకాలం. మూడ్యేళ్లనాడు టీబీ ఆసుపత్రి మూసేసినారా! నెల క్రితం అంత పెద్ద కాన్పుల ఆసుపత్రిని మూసేసి వచ్చినోళ్లని చేర్చుకోకుండా చూచి పంపడానికి ఒక డాక్టర్ని, నర్సుని అట్టిపెట్టారు. నాలుగోజులగాతే వాళ్లిద్దర్ని కూడా పంపేస్తారంట. ఈ పరీక్షలై పోగానే బడి కూడా మూతేస్తారంట. ఇప్పట్నుంచే ఎవుళ్ల దారి వాళ్లు వెదక్కుంటున్నారు."

నారాయణకేమీ అర్థం కాలేదు. భూదేవమ్మ కూడా అతనికి అర్థం అయ్యేటట్లు చెప్పలేక పోయింది. ఎటూ దిక్కుదరీ తోచని స్థితిలో ఉన్నాడు. కాసేపు తండ్రి వక్కన మాటలు రాని వాడిలా కూర్చున్నాడు. బయట పొయ్యి మీద వంట చేస్తున్న అక్కను, ఆమె పక్కనే కూర్చుని విషాదంగా మంట వైపు చూస్తున్న భార్యను ఆరాగా చూచి

"నాయన్ని ఒకమాలి డాక్టరు దగ్గరకు తీసుకెడదామక్కా!" అన్నాడు.

"ఆయనేమంటాడో అడిగి చూడు."

"ఆయనదేముందిలే! రిక్షా తీసుకొస్తా. నువ్వు కానియ్యి" అని బయటకు నడిచి రిక్షా చిన్నోడిని పిలుచుకొచ్చాడు. తండ్రి గింజుకుంటున్నా బలవంతంగా రెక్కవట్టి పైకి లేపి నుంచోబెట్టి పంచె గట్టిగా చుట్టి అక్కా, తమ్ముడిద్దరూ కల్చి చెరోవైపున పట్టుకుని బల్ల రిక్షాలో కూర్చోబెట్టారు. ఆయన కూర్చోలేక అటూ ఇటూ ఒరుగుతుంటే మెల్లిగా పడుకోబెట్టేరు.

రిక్షా హాస్పిటల్ చేరేసరికి నర్సు ఒక్కతే ఉంది. డాక్టరు మైను మెస్సుకి భోజనానికెళ్లేడు. ఎప్పుడూ నలుగురు డాక్టర్లతో, ఇరవై పాతిక మంది నర్సులు, ఆయాలు, సిబ్బందితో మంచాలనిండా రోగులతో నిండి ఉండే ఆసుపత్రిలో ఒకే ఒక్క నర్సు దిగులుగా బిక్కు బిక్కుమంటూ కూర్చోనుండటం నారాయణను కదిలించివేసింది. ఆసుపత్రిని శుభ్రం చేసేవాళ్లు కూడా లేనట్టుంది. ఎక్కడ చూసినా దుమ్ము, డాక్టర్ తాగిపారేసిన సిగరెట్ పీకలు, ఎటూ

ఎగరలేక ఒకమూలకు చేరిన స్టాస్టిక్ కవర్ల సంచులూ, పై కప్పునిండా బూజు, అంతా అసహ్యంగా ఉంది. ఆసుపత్రి చుట్టూ విపరీతంగా పెరిగిన జపాన్ తుమ్మ చెట్ల కొమ్మలు తెరిచిన కిటికీల్లోంచి తలుపు సందుల్లోంచి లోపలకు ప్రవేశించడానికి విశ్వ ప్రయత్నం చేస్తున్నాయి. తండ్రిని బల్లమీద పడుకోబెట్టి అక్కను తోడుగా ఉంచి బయటకు నడిచేడు నారాయణ.

ముఖద్వారం దగ్గరకు వచ్చేడు. పెద్ద ఆర్పితో కట్టిన ఇనుపగేటు తుప్పు పట్టి ఒక ప్రక్క విరిగి పోయి ఉంది. ప్రయాణీకులకోసం కట్టిన బస్సు షెల్టరు ఒకవైపు నుంచి కూలుతూ మెల్లి మెల్లిగా భూమ్మీదికి జారుతోంది. నీలంరంగు వేసిన పెద్ద బోర్డు మీద "కార్మిక మంత్రిత్వ శాఖ - భారత ప్రభుత్వము, మైకా మైన్ లేబర్ వెల్ఫేర్ ఆర్గనైజేషన్" అని రాసిన అక్షరాలు నిన్నగాక



మొన్ననే రాసినట్టు మెరుస్తున్నాయి. బోర్డు మాత్రం చెక్కు చెదరక అలాగే నిలబడి ఉంది. 'క్షయ ఆసుపత్రికి దారి' బోర్డువైపు చూసి అటు నడిచేడు నారాయణ. వెళ్లే కొద్దీ కర్రతుమ్మ చెట్ల కొమ్మలతో నిండిపోయింది. ఏ మాత్రం అడుగు అజాగ్రత్తగా వేసిన పచ్చిలేత ముల్లు గూడా చర్మాన్ని చీరేసేట్లుంది. కష్టపడి ఎంతో జాగ్రత్తగా నడిచి క్షయ ఆసుపత్రి ముందుకు చేరేడు నారాయణ. మెయిన్ గేటుకి పెద్ద తాళం కప్ప వేలాడుతోంది. కటకటాల్లోంచి లోపలకు తొంగి చూచేడు. అంతటా గబ్బిలాలు స్వైరవిహారం చేస్తున్నాయి. లోపల్నుంచి ఒక విధమైన మకురు వాసన నారాయణను చుట్టుకుంది. ఆసుపత్రి మూడు నెల్లనాడు మూసినట్టుగా అనిపించలేదు నారాయణకు. ఎన్నో ఏళ్ల క్రిందట మూసేసిన మాంత్రికుడి గుహలా అనిపించిందతనికి. ఆసుపత్రి ముందు గచ్చుతో కట్టిన అరుగు మధ్యలో ఉన్న పచ్చటి నేరేడు చెట్టు మాత్రం

గుబురు ఆకుల కొమ్మలతో పిట్టలకు గూడైంది.

తండ్రిని కల్సుకోవడానికి అనేక సార్లు అక్కడికి వచ్చేడు నారాయణ. డాక్టర్ల చిరునవ్వులు, నర్సుల అదిలింపులు, బయట ఎండపొదకు ముడుక్కుని కూర్చుని ఖళ్లు ఖళ్లుమని దగ్గే రోగులు అన్నీ కళ్లముందు కదిలేయి. కాస్త అవతలగా ఉన్న వంట గదిలో రోగులకోసం వండే వంట తాలింపు వాసనా మదిలోకొచ్చేయి. ఆ చెట్టు కింద అరుగుమీద తనూ, తండ్రి ఎన్నోసార్లు కలుసుకుని కూర్చుని మాట్లాడుకోవడం గుర్తొచ్చింది. ఎప్పుడూ అక్కడే ఉండి చికిత్స చేయించుకునే రోగులూ, వాళ్లకోసం వచ్చిన బంధువులూ,... ఆ చెట్టు మొదలంతా సందడి సందడిగా ఉండేది. అంతా గుర్తొచ్చి తల గిర్రున తిరిగింది నారాయణకు. చెట్టుమించి పిట్ట ఒకటి అదే పనిగా కూస్తోంది. అది బాధో, దుఃఖమో తెలీని కూతలాగా అనిపించింది అతనికి.

దిగులుగా అక్కడ్నుంచి కదిలి చెట్ల కడ్డంబడి నడుస్తూ హైస్కూలు వైపు నడిచేడు. దార్లో టీచర్లూ, డాక్టర్లూ, నర్సులూ, గుమాస్తాలూ ఉండే ఇళ్లన్నీ వెల వెలబోతున్నాయి. ఏ ఇంట్లోనూ మనుషులు కాపురముంటున్న సందడే లేదు. ఎక్కడో ఒకటో అరో ఇల్లు తప్పించి అన్నిటికీ తాళలేసి ఉన్నాయి. ఆ ఇళ్ల పెరడుల్లో మాత్రం విరగబూసిన పూతతో నిండిన మామిడిచెట్లు, మునగచెట్లూ విపరీతంగా కాపుకట్టిన బూరుగ చెట్లు ఎప్పటికైనా మనుషులొచ్చి ఇక్కడ కాపురాలు ఉండక పోతారా అన్న ఆశతో ఆకాశాన్ని చూస్తున్నాయి.

ఆదివారం కావటాన స్కూలు మూసి ఉంది. బయట గోడకున్న నల్లటి పెద్ద బోర్డుమీద 'ప్రయత్నించి సాధించు' అన్న అక్షరాలు పెయింట్ చేసి ఉన్నాయి. ఆ బోర్డు మీద ఏ రోజు వార్తలు ఆరోజు చూచి పొద్దున్నే విద్యార్థులు రాస్తారు. తను వార్తలు రాసిన రోజులు గుర్తొచ్చి నారాయణ బోర్డు దగ్గరకెళ్లి నిలబడ్డాడు. బోర్డు మీద ముద్దగా గుండ్రంగా రాసి చెరిగిపోయిన అక్షరాలలో ఉన్న వార్తల్ని కూడబలుక్కుని చదివేడు నారాయణ.

"ప్రైవేటు పరం చేయవద్దంటూ సింగరేణి కార్మికుల సమ్మె"

"వేగతరమవుతున్న రెండో విడత ఆర్థిక సంస్కరణలు"

"నాలుగేళ్లపాటు ప్రతి సంవత్సరం అయిదు శాతం కేంద్ర సిబ్బంది కుదింపు"

"బహుశా ఇంకో రెండు మూడు నెలల

(మిగతా 54వ పేజీలో)

(13వ పేజీ తరువాయి

తర్వాత ఇవి రాయడానిగ్గాడా ఇక్కడ మరెవ్వరూ మిగిలి ఉండరేమో" అనుకున్నాడు నారాయణ. ముందుకు కదిలి ఒకటో తరగతి గది నుంచి మూడో తరగతి గది దాకా తలాపున పెద్ద మానుతో భూమీదికి వంగి ఉండాల్సిన గంగిరేగు చెట్టుకోసం గాలించేడు నారాయణ. మొదట్లో పెద్ద తొర్రబడి, పురుగు తొలిచి చెట్టుంతా వచ్చగా ఉన్నప్పుడే రెండుగా చీలి మొదలు దాకా విరిగిపోయిన జాడ చూడగానే ఎన్నో ఆటలు గుర్తొచ్చాయి నారాయణకు. ప్రక్కన ఏదో సన్నగా జారుతున్న సవ్వడి - పెద్ద జెర్రిపోతోకటి దాదాపు ఏడెనిమిదడుగులు పొడవుంది. చరచరా దూకుతూ అతడి వక్కనుంచి వెళ్లిపోయింది. దూరాన్నుంచి ఎవరో వస్తూ కనిపించేరు. దగ్గరకొచ్చేక చూస్తే డ్రీల్లు పంతులు రవి ప్రకాష్. ఇద్దరూ బాల్య స్నేహితులు. హైస్కూలు వరకు అక్కడే చదువుకున్నారు. కరచాలనం చేసుకున్నారు.

"నాయనకు బాగులేదంటగా! చీమకుర్తి నుంచి ఎప్పుడొచ్చేవ్!" అడిగేడు ప్రకాష్.

'అవునా! ఆసుపత్రికి తీసుకొచ్చేను. డాక్టర్ భోజనానికెళ్లేడంటే ఎవరన్నా కలుస్తారేమోనని ఇటోచ్చా!' అన్నాడు నారాయణ.

ఇద్దరూ మాట్లాడుకుంటూ నడుస్తూ వెళ్లి ముందున్న జెండా అరుగుమీద కూర్చున్నారు.

నారాయణ మాటకు నవ్వేడు ప్రకాష్.

"ఇంకేం ఆసుపత్రులూ, డాక్టర్లూ నారాయణా! బయటెక్కడికన్నా తీసుకెళ్లి చూపించు, ఇక్కడ లాభం లేదు. మందులు కూడా ఇవ్వటంలా" అన్నాడు ప్రకాష్.

మెల్లిగా ఇద్దరూ మాట్లాడి దిగేరు. నారాయణ తన అనుమానాలన్నీ అడిగేడు. ప్రకాష్ చెప్పేడు.

ఏడాది క్రితం ఢిల్లీ నుంచి నలుగురధికార్లు వచ్చేరు. ఆఫీసులో లెక్కలు చూచేరు. మైకా గనుల నుంచి రిజిస్టర్లు తెప్పించేరు. పేరుకు పాతికా ముప్పై గనులున్నా ఎవరూ పైసా సెన్ కట్టడం లేదంట. గనుల్లో పని జరుగుతున్నట్టూ, నరుకు తీస్తున్నట్టూ రికార్డులే లేవంట. గనిలో వందమంది పనిచేస్తే మాత్రమే పనిచేస్తున్నట్లు చూపిస్తున్నారంట. కొన్ని గనులైతే పూర్తిగా మూత వేసినట్లే రికార్డుల్లో ఉండటం. నిజానికి గనులన్నిటో పని ఎప్పటిలాగే జరుగుతూనే ఉంది. సరుకు పైకి తెస్తానే ఉన్నారు. తెచ్చిన సరుకును వకడబ్బందీగా ఫ్యాక్టరీలకు తరలించి గ్రేడ్ చేయించి, సైజు చేసి బ్లాకు మార్కెట్ ద్వారా అమ్ముకుంటున్నారు. వచ్చిన అధికార్లమో కార్మికుల లెక్కలు వేసేరు. గనుల్లో కార్మికులే



ఇప్పటికీ కుదుట పడ్డాను!
 'లగాన్' హీరోయిన్ గ్రేసిసింగ్, బాలీవుడ్ జనంతో సరిగ్గా కలవదంటారు. ఆ సంగతి చెబుతూ. "మొదట్లో అంతే కొత్తే కదా! అందుకని జనంతో కలవటం చాలా కష్టమయ్యేది. ఇప్పుడైతే పరవాలేదు. చిత్రాల ఎంపికలో జాగ్రత్తగా వుంటున్నా. ఎందుకంటే తొలి చిత్రం 'లగాన్' స్టాయి అన్నిటికీ వుండకపోతే నా ఇమేజ్ పోతుంది. గెట్ టుగెదర్స్. పార్టీలకు ఇప్పటికీ దూరంగానే వుంటాను. గుంపంటే నాకు పడదు మరి. కానీ తప్పనిసరైతే తప్పదుగా!" అంది గ్రేసి.

లేకుండా ఆసుపత్రులకు రోగులూ, బడికి పిల్లలు ఎక్కడి నుంచి వస్తున్నారని అడిగేరు. అంతా బోగస్ పేర్లన్నారు. దొంగరోగులన్నారు. గనులే పని చెయ్యనప్పుడు ఆసుపత్రులెందుకు, స్కూలెందుకంటూ రిపోర్టిచ్చారంట! ఇప్పుడేమో ఒక్కొక్కటే ఎత్తేస్తున్నారు.

"అయితే మనోళ్లు గమ్మునుండారా! ఏం చెయ్యలేదా!" అడిగాడు నారాయణ.

"మునపటిరోజులు గాదు నారాయణ. ఫియ్యఫేలూ, పెన్సన్లూ, ఇవ్వాల్ని వస్తుందని గనిలోకి పోయే వాళ్ల నిజం పేర్లు రికార్డుల్లో ఉండనే ఉండవు. ఏ రోజుకూలీకి ఆ రోజు వెళ్లడం, డబ్బు తెచ్చుకోవడం. అట్లా అలవాటు చేసేరు జనాన్ని. ఇష్టమైతే పన్నోకిరా, లేకపోతే లేదు అంటున్నారు మేనేజర్లు. అప్పటికీ అందరం కల్చి అర్జీలు రాయించేం. అధికార్లకు వంపించేం. అయినా లాభం లేకపోయింది. డాక్టర్లనీ, నర్సుల్నీ, ఆయాల్నీ తమిళనాడుకీ, కేరళకీ, దేశంలో ఎక్కడ ఖాళీలు ఉంటే అక్కడికి బదిలీలు చేశారు. ముసలీ ముతకా ఉన్నారంటూ, పిల్లల చదువులంటూ రిలీవ్ కాకుండా ఆగిన వాళ్లను రిలీవ్ చేసి వెళితే వెళ్లండి లేకపోతే వాలంటరీగా రిటైరయి వెళ్లిపోమ్మంటున్నారు. ఏం చేసినా ఇది ఆగేది కాదు. ఇదంతా ఒక్క రోజులో వచ్చిందని నేననుకోవడం లేదు. ఒక వక్కన గనులోల్లు చేస్తున్న మోసానికి తోడు ప్రభుత్వం కూడా సిబ్బందిని తగ్గించాలనీ, ఆదాయం లేని

శాఖల్ని మూసేయాలని తీసుకున్న నిర్ణయమని అంటున్నారు కొందరు" ప్రకాష్ ఒక్కోమాటనీ నిదానంగా పలుకుతున్నాడు.

"మరి స్కూలు సంగతో" విషాదంగా అడిగేడు నారాయణ.

"ఇదీ అంతే! స్టేట్ గవర్నమెంటుని కలుపుకోమని రాసేరు. వాళ్లు గూడా మాకెందుకీ గుది బండ అన్నారంట. స్కూలు ఎత్తేసి మమ్మల్ని జడ్జీలకు అప్పజెబుతారంటున్నారు. ఇప్పుడు చదివే పిల్లల గతి ఏం కావాలో, అంతా ఆయోమయం."

దూరాన్నుంచి స్కూటర్ మీద డాక్టర్ ఆసుపత్రి వైపు వెళ్లడం చూసి అటువైపు నడిచేరు ఇద్దరూ. డాక్టర్ మాలకొండయ్యను చూచి, మందులు లేవంటూ బయట కొనుక్కోమని చీటి రాసిచ్చేడు. "టీబీ కదా! మందులు సరిగ్గా వాడటం లేదు లాగుంది. రెండోసారి తిరగబెట్టడం... బాగా ముదిరింది. మందులు ఖచ్చితంగా వాడాలి. ఒంటికి పట్టే తిండి కూడా పెట్టాలి" వస్తుంటే చెప్పేడు డాక్టరు. సరేనంటూ డాక్టరు దగ్గర రవిప్రకాష్ దగ్గరా వీడ్కోలు తీసుకొని రిక్షా వెనుకే ఊరివైపు నడిచేడు నారాయణ.

మధ్యానం ఆసుపత్రి నుంచి వచ్చాక గబగబా రెండు ముద్దలు తిని మందులు తెస్తానంటూ నెల్లూరెల్లి ఏడు గంటల బస్సుకి ఊళ్లో దిగేడు నారాయణ. అప్పటికే ఊర్ని చీకటి ముసిరింది. కరంట్ లో ఓల్టేజీతో వీధిలైట్లు మసగ్గా వెలుగుతున్నాయి. అప్పుడే ఇంటి కెళ్లాలనిపించలేదు నారాయణకు. అటూ, ఇటూ బస్టాండులోనే కాసేపు తిరిగేడు. కూర్చొంటున్న షాఫర్ల దగ్గరా, యూసుఫ్ హోటల్ దగ్గరా, కోమట్ల కిరాణా కొట్టుల దగ్గరా ఎప్పుడూ ఉండే సందడి లేదు. ఒకరో ఆరో మనుషులు అటూ ఇటూ ఏదో బరువును మోస్తున్నట్లు తిరుగుతున్నారు. వాళ్లలోనూ ముసలివాళ్లూ, పిల్లలూ, ఆడవాళ్లు మాత్రమే కనబడుతున్నారు. ఎవరికీ వారు ఏమీ పట్టనట్లు ఇతరులతో సంబంధం లేనట్లు దిగులో విషాదమో మరేదో వాళ్లను సామూహికంగా అల్లుకుపోయినట్లు తిరుగుతున్నారు. స్నేహితులుగాని, తన ఈడు వాళ్లుగాని కనిపిస్తారేమోనని చూచేడు. ఊళ్లో ఎవరూ లేనట్లుంది. బతుకుతెరువుకోసం అంతా ఊరు విడిచి పోయినట్టుగా అనిపించింది నారాయణకు. తెల్సిన వాళ్లు ఎవరూ కనబడక పోయేసరికి బస్టాండుకు కాస్త దూరంగా బ్రాంది షాపు వక్కన పెట్టిన అక్క భూదేవమ్మ బండివైపు నడిచేడు. చెక్క బండి ముందు నుంచుని హడావుడిగా

ఉంది భూదేవమ్మ. బాండీలో వేపుతున్న పకోడీని కలబెడుతూ వేయిస్తోంది. ఎవరన్నా వచ్చినప్పుడు హడావుడిగా పొట్టాలు గట్టి అమ్ముతోంది. ఆ మసక చీకట్లో కూడా తోలు వలిచి కారం, పసుపూ, రంగూ పులిమి వేలాడి గట్టిన రెండు కోళ్ల శరీరాలు ఎర్రగా మెరుస్తున్నాయి. కాస్త అవతల ఉన్న బ్రాందీ షాన్ లో మాత్రం కాస్త హడావుడి ఉంది. బండి పక్కనే వేసి ఉన్న బల్లమీద ఇద్దరు ముదురు మనుషులు కాస్త చీకట్లోకి ముఖాలుండేట్లు కూర్చుని గ్లాసుల్లోది తాగుతూ కాగితం పొట్లంలో ఉన్న పకోడీని నంజుకుంటున్నారు. అప్పటికే బాగా తాగినట్టున్నారు. ఏదో విషయమీద వాదన పెంచుకుంటున్నారు.

నారాయణని చూచి వాళ్లలో ఒకడు “ఎవరీ మడిసి” అన్నాడు. “మా తమ్ముడులేన్నా! నారాయణ. చీమకుర్తిలో ఉంటున్నాడు” అంది భూదేవమ్మ.

“అమ్మా భూదేవమ్మ తల్లీ! పైల్వన్ మాలకొండయ్య కొడుకు నారాయణేనా! మీ నాయన నాగ్గురువు తల్లీ! గురువు” అని ఆగి తన సహచరుడి వైపు తిరిగి ‘ఎట్టుండే వోడు ఎట్టయ్యేడో సూసేవంట్రా, కాలం, కాలం అట్టా గొచ్చింది. ఈ మైనోల్లను, ఈ గవుర్మెంటు ఉజ్జోగాల్చేసే వాళ్లను ఒకప్పుడు ఒకట ఆడించేడు తెలుసా! ఒరే నాయనా, చిటికె చిటికేస్తే మేమంతా ఎమ్మటుండి దూకేవాళ్లం” అని నారాయణ వైపు తిరిగి “మనిషిలో పొగురుంటేనే నాయనా, ఎవుడైనా మాటినేది, మాయన్నలో పొగురు తగ్గింది. దొమ్మ తగ్గింది. లేబరోల్లకు సత్తవ తగ్గింది. ఎవుడమ్మా ఇప్పుడు లేబర్ తరువున మాట్లాడే నా కొడుకు, ఒక్కడుంటే ఒక్కడ్ని చూపెట్టు. వాడి పియ్య తింటా” అని గటగటా గ్లాసులోది తాగి తువుక్కున ఉమ్మి ఊసేడు.

“ఒరే ఊకోరా! ఎవుడికేం వన్రా లేబరోడి పక్కన మాట్లాడను” అన్నాడు రెండోవాడు ముద్ద ముద్దగా. “అదే మాలకొండన్న హయాంలోనైతేనా? ఆయన విగ్రహాన్ని చూచి ఉచ్చు కార్చుకునే వాళ్లు మైనోల్లు. అట్టాంటిది ఇప్పుడు లేబరంటే లెక్కుందా? కలుపుకో, కోతలకో పోయే రోజూ కూలీల్ని చేస్తీరి గదరా మనల్ని. ధూ... ఏం బతుకులైవైరా? ఓపికుంటే మైనుకు పోవడం, లేకుంటే కాళ్లు బార్లాజాపి పడుకోవడం. ఒక ప్రావిడెంటు ఫండు లేదంట. ఒక పెన్షన్ రాదంట. ఆసుపత్రుల్లేవంట. ఆఖరుకు బడులు గూడా మూసేస్తారంట. లమ్మికోడుకులు. ఒక్కడంటే ఒక్కడు కూడా

మాట్లాడుతలేడు.”

ఆ మాటలు వింటూ అట్లాగే బల్ల రెండో చివర వెలుతుర్లోకి కూర్చుని ఆలోచనల్లో పడ్డాడు నారాయణ. అతడికి హఠాత్తుగా చిన్నప్పటి సంగతి గుర్తుకొచ్చింది. పాతికేళ్లనాడు మైనులోకి దిగాలంటే కటిక చీకట్లోంచి ఒక మనిషి మాత్రమే దూరేంత కంతలోనుంచి కిందకు దిగి ఆ పైన తాళ్లతో చేసిన నిచ్చెన పట్టుకుని మైళ్లకు, మైళ్లు వెడితేగాని పనిచేసే చోటు రాదు. దారంతా వెల్తురుండాలనీ, సేస్టీ ల్యాంపు లియ్యాలని, జీతం పెంచాలనీ, చిన్న దానికీ పెద్దదానికీ ఓనర్లతో పేచీలు పెట్టుకుంటున్నారు కార్మికులు. వాళ్లకు ముందుండి నడిపించేది మాలకొండయ్య. కార్మికుల మీద ఈగ వాలనిచ్చేవాడు కాదు. గనిలోకి దిగేడంటే ముగ్గురు మనుషుల పనిచేసేవాడు. ఓనర్లు కొండయ్యను పనిలో పెట్టుకోవాలంటే

“పొయ్యేకాలంరా పొయ్యేకాలం. మూడేళ్లనాడు టీబీ ఆసుపత్రి మూసేసినారా! నెల క్రితం అంత పెద్ద కాన్పుల ఆసుపత్రిని మూసేసి వచ్చినోళ్లని చేర్చుకోకుండా చూచి వంపడానికి ఒక డాక్టర్ని నర్సునీ అట్టిపెట్టారు. నాల్గోజులాగితే వాళ్లిద్దర్ని కూడా వంపేస్తారంట. ఈ వరీక్షలై పోగానే బడి కూడా మూతేస్తారంట. ఇవ్వుట్నుంచే ఎవుళ్ల దారి వాళ్లు వెదక్కుంటున్నారు.”

భయపడేవాళ్లు. పని ఎంత బాగా చేసినా ఎప్పుడన్నా బెడిసి కొట్టినప్పుడు సరుకును దొంగ దారుల్లో గనుల్లోంచి పైకి తెచ్చి అమ్మి అందరికీ పంచుతాడని భయపడేవాళ్లు.

నిలో పనిచేసేటప్పుడు బ్లాస్టింగ్ జరిగి వొదులొదులుగా వున్న పై కప్పు కూలిపోయింది. లోపలున్న వాళ్లు లోపల్నే చిక్కుకుపోయారు. పైకి రావడానికి మార్గం మూసుకుపోయింది. ఊరంతా అల్లకల్లోలమైంది. ఓనర్లందరూ లోపల్లోపల సంతోషించేరు. మైను ఓనర్లంతా కూడబలుక్కుని కావాలనే ఆ పని చేయించారని కార్మికుల్లో అలజడి పెరిగింది. కార్మికులంతా మైను దగ్గరకు చేరుకున్నారు. ఊటుకూరు, తలుపూరు ఇంకా మిగతా ఊర్లలోని మైన్లు కూడా మూసేశారు. ఫ్యాక్టరీల మీదకు రాళ్లు వేసేరు. ఓనర్లు భయపడి మెడ్రాసు నుంచి ఇంజనీర్లను పిలిపించారు. ఏవేవో లెక్కలు వేసి గనిలోవలికి బయటనుంచి పైపులు దించేరు. పైప

ల్లో నుంచి అన్నం పొట్టాలు, మంచి నీళ్ల సీసాలు పంపించేరు. గొట్టాలకు నోరు అడ్డం పెట్టి అరిచేరు. చెవులానించి విన్నారు. లోపల్నించి కేకలు వినిపించాయి వాళ్లకు. లోపలున్న వాళ్లు మూడో రోజూ కూడా బతికున్నారనే తేలింది. వాళ్లు నెట్టా తీసుకురావాలనేది ప్రశ్న అయింది. అనుభవమున్న కార్మికుడొకడు గొట్టాల్లో నుంచి అన్నం, నీళ్లు పంపించినట్టు గానే రెండు గెడ్డపారలు పంపమన్నాడు. అట్లాగే చేసేరు. అయిదు రోజులు గడిచేయి. రోజులు గడిచే కొద్దీ వాళ్లు వస్తారన్న నమ్మకం సడలుతోంది. కార్మికుల్లో ఆవేశాలు రగుల్తున్నాయి. కార్మికులందరూ రాత్రింబగళ్లు మైను దగ్గరే జాగరం చేసేరు. తిండి తిప్పలూ లేవు. కాగడాలు, నూనె దివిటీలు పట్టుకొని లోపలున్నవారు ఎటునుంచైనా రాకపోతారా అని రాత్రుళ్లుకూడా ఎదురుచూసే వారు. ఓనర్లని బయటకి రానియ్యలేదు. ఏం చెయ్యాలో అర్థం కాని స్థితి.

ఈలోగా కలక్టరు, ఆ దార్లో వెడుతున్నాడని తెల్పింది. కార్మికులంతా రోడ్డు మీదకు చేరేరు. కలక్టరు కారుని ఆపేరు. అయిదుగురు మనుషులు గనిలో చిక్కుకున్న విషయమంతా చెప్పేరు. ఎట్టాగైనా మనుషుల్ని భూమిలోంచి తెచ్చే మార్గం చూడమన్నారు. నెల్లూరు వెళ్లి అన్ని విషయాలు చూస్తానన్నాడు కలక్టరు. “ఎప్పుడో కాదు ఇప్పుడే ఏదో ఒకటి చెయ్యాలన్నారు” జనం. “ఇప్పటికిప్పుడు ఎట్టా కుదురిద్దీ?” అన్నారు అధికారులు. “మావాళ్లు ప్రాణాలు పోయాక చూస్తారా?” అని నిలదీశారు జనం. జనం రోడ్డు మీద అడ్డంగా పడుకున్నారు. తప్పుకోమన్నారు అధికార్లు. వినలేదు జనం.

పోలీసులొచ్చేరు. లాఠీచార్జి చేసేరు. రోడ్డంతా భీభత్సంగా అయింది. అందర్లోనూ కసి, కోపం, అలజడి, ఆక్రోశం... మగవాళ్లు వెనక్కి తగ్గేరు. పిల్లలూ, ఆడవాళ్లు ముందు కొచ్చి కలెక్టర్ కారు కదలకుండా రోడ్డు కడ్డంగా కూర్చున్నారు. పోలీసులు మళ్ళీ లాఠీల్తో కొట్టేరు. హాహాకారాలు, ఏడుపులు చెలరేగాయి. అయినా రోడ్డు వదలేదు ఆడవాళ్లు. తుపాకులు పైకెత్తేరు పోలీసులు. కాల్చి వేస్తామన్నారు.

“ఏడరా! మీరు కాలేదీ?” అంటూ మాలకొండయ్య భార్య మాలక్షుమ్మ బిగ్గరగా అరుస్తూ పైకి లేచింది.

“మా మొగుళ్లను మాకు తెచ్చియ్యమంటే మమ్మల్నే కాలుస్తారంట్రా! కాల్చండ్రా దొంగనా బట్టలారా! మా మనుషుల సంగతి తేల్చి

చెప్పిందాకా మీరిక్కడ నుంచి కదలానికే లేదు” అంటూ అరిచింది ఆమె. పోలీసులు మళ్ళీ అరుస్తూ కాలుస్తామని బెదిరించారు. ‘ఒరే! మీరే గాని మొగ్గలయితే కాల్పంద్రా కాల్పండి” అంటూ మాలక్ష్మమ్మ మొలదాకా చీరను పైకెత్తి పట్టుకుంది. అక్కడున్న మిగతా ఆడవాళ్ళు పిల్లలతో సహా ఒక్కొక్కొక్కటిగా పై గుడ్డల్ని మొలదాకా లేపి “లంజ కొడుకుల్లారా! కాల్పంద్రా ఎట్టా కాలుస్తారో మేము గూడా చూస్తాము” అంటూ బిగ్గరగా అరిచారు. అదొక సామూహిక నిరసన. ముందు వరసలోనున్న పోలీసులు దిమ్మెరపోయారు. వెనక కారులో కూర్చున్న కలెక్టరుకూ, జిల్లా అధికారులకూ మెదడు కూసాలు కదిలేయి. గుండెలు జారిపోయాయి. ఇక లాభం లేదని కారుని వెనక్కి తిప్పి మైను దగ్గరకు చేరారు. జిల్లా యంత్రాంగంతో మంతనలాడి అప్పటికప్పుడే భూమిని తవ్వి పొయ్యడానికి నెల్లూరు నుంచి పెద్ద పెద్ద మిషన్లు తెప్పించారు. ఎక్కడుంచో పైరింజనూ వచ్చి వాలింది. వాళ్ళను బయటకు తీసుకొచ్చే ప్రయత్నాలు ముమ్మరమయ్యాయి.

ఈ ప్రయత్నాలు ఇలా ఉండగానే పై నుంచి వెళ్ళిన గెడ్డపారలతో భూమిని మూడురోజులపాటు తొలిచి సారంగమేసుకుని వాళ్ళకు తెల్సిన నీళ్ళొస్తాయని మూసేసిన దారితో కలుపుకుని వారం రోజుల తర్వాత వాళ్ళంతట వాళ్ళే బయట ప్రపంచంలో కొచ్చేరు వాళ్ళయిదుగురు. ఆ వారం రోజులూ ఒక్క గనిలోనూ పని జరగలేదు. ఒక్క ఫ్యాక్టరీ గేటు కూడా తెరుచుకోలేదు. వాళ్ళు బయటకు వచ్చేక మరో మూడురోజులు ఏ మైనూ పని చేయలేదు. ఒక సామూహిక వండగ వాతావరణం గని ప్రాంతాన్ని కమ్మేసింది.

ఆ విషయం గుర్తొచ్చి మనసంతా కకావికలమైంది నారాయణకు. అయిదుగురు ప్రాణాలు కోసం ఆ రోజున జనమంతా వీధిలోకొచ్చి నిలబడ్డారు. అటువంటిది ఇవ్వాలేమైంది? ఎవరికీ ఏమీ పట్టనట్లుగా తిరుగుతున్నారు. ఏం చేసినా జరిగేది జరగక మానదన్నట్లుగా ఉంది వ్యవహారం. తాగి మాట్లాడటం తప్పితే గుండె విప్పి కష్టసుఖాలు చెప్పుకునే వాళ్ళే కరువయ్యారు. చదువుకున్న వాళ్ళూ, చదువులేని వాళ్ళు అంతా అట్లాగే ఉన్నారు. ఈ నిర్లిప్తత, నిస్పృహ జనంలోకి ఎక్కడినుంచొచ్చింది? ప్రకాష్ అన్నట్లు ఇదంతా ఒక్క రోజులో వచ్చిందేనా? నారాయణను ప్రశ్నలు తొలిచేస్తున్నాయి.

రోడ్డు మీద జనం బాగా పలచబడ్డారు. బ్రాంది

షాపులో హడావుడి పెరిగింది. చివరి బస్సు దిగిన ఏబై, అరవై మంది కూలోళ్లు తెల్లారే సరికల్లా గనిలోకి దిగడానికి రోడ్డు పక్కన దుమ్ములో పక్కలు పరుచుకుంటున్నారు.

నారాయణ బల్ల మీంచి లేచేడు. పిల్లలా నడుస్తూ వెళ్లి బ్రాందీ షాపులోకి దూరేడు. మళ్ళీ వెంటనే బయటికొచ్చి భూదేవమ్మ బండి దగ్గరకొచ్చి ఇంటికెడుతున్నానని చెప్పేడు.

“నేను తొందరగా వస్తాలే” అంటూ ఆమె నారాయణ చేతికి రెండు పొట్టాలిచ్చింది. వాటిని తీసుకుని ఇంటికొచ్చేడు. పిల్లలిద్దరూ ఒక మంచమీద పడుకుని నిద్రపోతున్నారు. భార్య ఒక మంచమీద, తండ్రి మరో మంచమీద పడుకున్నారు. ఇంట్లోకెళ్లి రెండు గ్లాసులు, చెంబు నిండా నీళ్లు పట్టుకొచ్చేడు. భార్య నిద్రమత్తులోనే అవతలికి జరిగి పడుకుంది. తండ్రి మంచమీద కూర్చున్నాడు నారాయణ. ఒగడాకులా ఉన్న

మునపటిరోజులు గాదు నారాయణ. ఫియ్యఫేలూ, పెన్సన్లూ, ఇన్సూర్వీ వస్తుందని గనిలోకి పోయే వాళ్ళ నిజం పేర్లు రికార్డుల్లో ఉండనే ఉండవు. ఏ రోజుకూలీకి ఆ రోజు వెళ్ళడం, డబ్బు తెచ్చుకోవడం. అట్లా అలవాటు చేసేరు జనాన్ని. ఇష్టమైతే వస్తాకేరా, లేకపోతే లేదు అంటున్నారు మేనేజర్లు.

తండ్రి చేతిని తన చేతిలోకి తీసుకున్నాడు. ఆ స్పర్శ తండ్రిలో చిన్న వణుకు - లేచి కూర్చోబోయాడాయన. శరీరం సహకరించలేదు. చేతకాలేదాయనకు. తనే రెక్కలు పట్టుకుని లేపి స్థిమితంగా కూర్చోబెట్టాడు. కొనుక్కొచ్చిన మందుల్ని తండ్రి చేతుల్లో పెట్టేడు. ఈసడింపుగా చూసేడాయన. “మీకేం పనీ పాటా లేదంట్రా! ఒద్దంటే మందులు కొనుక్కొచ్చి ఇస్తానూ. మీ బతుకులు మీరు బతికితే చాలురా. కాలమై పోయినోడికి ఇంకా మందులెందుకురా!” అంటూ నీరసంగా కోప్పడ్డాడు. అంతలోనే ఆయన్ను ఒక దగ్గుతెర ముంచేసింది.

“అట్లా కాదులే నాయనా! నీకోసం కాదులే. మా కోసమన్నా మింగు. నువ్వు లేకపోతే మేమేం గావాల చెప్పు” తండ్రి గడ్డం పట్టుకొని బతిమలాడేడు నారాయణ. మందులు తీసుకుని తలదగ్గర దుప్పటి కింద భద్రంగా దాచి పెట్టేడు.

జేబులోనుంచి సీసా తీసి సటుక్కున మూత తిప్పి గ్లాసులో పోసేడు. కాసిన్ని నీళ్లు కలిపి ప్రేమగా తండ్రి నోటికి అందించేడు నారాయణ.

ఆ పాసనకే సంబరపడి రెండు గుక్కలు వేసేడు మాలకొండయ్య.

చానాళ్ళ తర్వాత మెల్లిగా మాలకొండయ్యలో ఒక అపూర్వమైన చలనం మొదలైంది. సర్దుకుని నులకమంచంలో నిటారుగా వెన్నుచాచి కూర్చున్నాడు.

అతడి వళ్లంతా ఒక రకమైన ఉత్తేజం - కొడుకు సాన్నిహిత్యం, ఎదురుగా కళ్ళముందు నిద్రబోతూ కోడలైన కూతురి బిడ్డా, మానవ సంతానమూ -

హఠాత్తుగా భార్య మాలక్ష్మమ్మ గుర్తొచ్చిందతనికి. ఒక దిగులు మబ్బు అతడి ముఖాన్ని కప్పివేసింది.

తండ్రి కొడుకులిద్దరూ ఒకర్నొకరు ఆనుకుని కూర్చున్నారు. తాగుతూ, తింటూ ఎప్పటప్పటియో సంగతులు గుర్తుచేసుకున్నారు. గనిలోకి రాకముందు దొంగగా తిరిగిన రోజుల్ని, తనను ఇష్టపడి అందర్నీ వదులుకుని వచ్చిన మాలక్ష్మమ్మనీ, ఆమె వచ్చేక మారిన తన తత్వాన్నీ, పనుల్నీ, గెనుల్లో వడిన తొలిరోజుల కష్టాల్ని అన్నిటినీ గుర్తుచేసుకున్నాడు మాలకొండయ్య. అన్నీ వింటూనే ఆలోచిస్తున్నాడు నారాయణ.

ఇలా ఉండే ఊరు ఎలా అయింది? ఊర్ని, ఊరి జనాన్ని అమితంగా ప్రేమించిన తండ్రి ఇట్లా ఎందుకయ్యాడు? ఊర్ని విడిచిపెట్టి పని వెదుక్కుంటూ వెళ్ళిన బావను ఏ కొండ చిలువ మింగేసింది? ఆఖరుకు ఆ యంత్ర రాక్షసి తనను మాత్రం మింగెయ్యకుండా ఉంటుందా? నారాయణలో ఏవేవో పలవరింతలు. లోపల్లోపల మరుగుతున్నాడు.

“ఎందుకు నాయనా అంత దిగులు. మందులిస్తే మింగవు. ఏం పెట్టినా కడుపుకు తినవు. అమ్మలేదని దిగులూ!” నారాయణ కడుపులోని ప్రశ్నను తండ్రిముందుంచేడు.

మాలకొండయ్య నుంచి జవాబు రాలేదు. కొడుకు మాటలు విననట్లే ఉన్నాడు. మళ్ళీ హఠాత్తుగా నారాయణ అడిగాడు. “నాయనా! ఊరంతా ఎందుకిట్టైంది? ఊర్ని చూస్తంటే నీకేం దిగులెయ్యటం లేదా!”

మాలకొండయ్య సాలోచనగా నారాయణ ముఖంలోకి చూచేడు.

“ఏబై ఏళ్లు! యాబై ఏళ్లు మా తరమంతా కష్టం చేసి త్యాగాలు చేసి ఈ గెనుల్ని ఊర్ని నిర్మించుకున్నామయ్యా! ఇంతలోకే మా కళ్ళముందే సతికిలబడిపోయిందిగా నాయనా. ఈ గెనుల్లో చేరిన కాడి నుంచి మేమంతా ఒకరి కోసం ఒకరమన్నట్లు బతికేం. కావల్సిన

వాటికోసం ఓనర్లని బతిమలాడుకున్నాం. వినకపోతే పెడద్రంగా మాట్లాడేం. అట్లాగూడా కాకపోతే అందరం తెగబడి ఎదురునిల్చి వస్తోకెళ్లకుండా నిలబడేవాళ్లం. అట్ట వచ్చినయ్యే నాయనా ఇయ్యన్నీ. నెత్తిమీద ఇనపటోపీల కాడ్నుంచి గెనిలోపల లైట్లు, మూలమూలలకి ఫోన్లదాకా, కాన్పులకి ఆసుపత్రులూ, టీబీ వస్తే ఆసుపత్రులు, పిల్లల చదువులకి బడులూ - ఇయ్యన్నీ ఊరికే రాలేదు నాయనా. త్యాగాలు, త్యాగాలు చేసి చెమట ధార పోస్తే వచ్చినాయరా. అట్టాంటిది ఒక తరానికే ఇయ్యన్నీ మాయమవుతున్నాయనేదే నా బాధంతా. ఇంకేం చూచుకుని బతకాలి నాయనా మేం. మీ తరం కోసం మేమేం మిగిల్చేమని."

గుక్క తిప్పుకోకుండా మాట్లాడి, గ్లాసులోని ద్రవం గుటగుట తాగేడు మాలకొండయ్య.

"మాకోసం ఎందుకు నాయనా అంత దిగులు. మీరు మాత్రమేం చేస్తారు. మీ చేతుల్లో ఏముందని చెప్ప. అయినా మేమేం బతకలేక పోతున్నామా? మైకా మైన్లు గాకపోతే గ్రానైట్ గనులు! బతకడానికి మార్గాలే లేవా? అట్ట దిగులువడితే బతగ్గలమా?" నారాయణ అన్నాడు.

"మిమ్మల్ని దిగులువడమని కాదు నాయనా. మేం కట్టించేది మా పిల్లలకు దక్కకుండా మాముందే కూలిపోతున్నాయన్న బాధయ్యా. గజదొంగగా తాడూ బొంగరం లేకుండా ఊరూ వాడా లేకుండా దేశ దిమ్మరినై తిరుగుతుంటే మీయమ్మ తటస్థపడి నన్నో మనిషిగా నిలబెట్టింది. గెనిలో చేరినాక ఇద్దరం కాయకష్టం చేసుకుని బతికేంగాని మళ్లెప్పుడు నాకోసమని దొంగతనం జోలికి పోలేదు. ఒక్కోమాలి మైనులో సరుకు బయటకు చేరేసినా తప్పో ఒప్పో నలుగురి కోసం చేసేను తప్పితే నా కోసం చెయ్యలేదయ్యా. మీరంతా రెక్కలోచ్చిన పక్షుల్లాగా మాముందే తలోదిక్కుకు ఎగిరిపోయి మాంసం ముద్దలై తిరిగొస్తుంటే ఎట్టుంటదో చెప్ప. ఎంతమందని? ఒకటా రెండో! కనీసం పదిమందైనా అట్టనే వచ్చినారు గదా! మీ బావేమయ్యేడు? ఒకేళ మీరంతా కలిసి ఈడ మేంజేసినట్టు కొన్నాళ్లకి ఏమన్నా సాధించుకున్నా అయ్యి మీ పిల్లలకు మిగుల్తుందన్న ఆశలేదుగా!" చాలా రోజుల తర్వాత మాలకొండయ్య దృఢంగా మాట్లాడుతున్నాడు. అంతసేపు మాట్లాడినా అతడి గొంతులో దగ్గుతెర కనిపించలేదు. దుఃఖపు జీర కదలాడుతోంది.

"నారాయణా! ఏడ ఏం జరుగుతుందో నాకర్థం కాడం లేదురా! పియ్యఫ్లు లేకపోయినా,



నిర్మాత కాబోతున్నాడు
జూనియర్ దత్, సంజయ్, తన మిత్రులు, సునీల్ శెట్టి, అజయ్ దేవగణ్, నితిన్ మన్ మోహన్లతో కలిసి ఓ చిత్రానికి నిర్మాత కాబోతున్నాడు. మణిశంకర్ ఓ స్క్రిప్ట్ను వినిపిస్తే దాన్ని తీయాలనుకున్నాట్ట. చిత్రం 1971లో జరిగిన బాంగ్లాదేశ్ యుద్ధనేపద్యంతో వుంటుంది. "అయినా రెండు దశాబ్దాలుగా రంగంలో వుంటూ, ఇంకా ఓ డైలాగ్ షీట్ పట్టుకుని ఓ మూల కూలబడి, అదేదో అంకితబావంతో వున్నట్టు నటిస్తూ, వుండవంటారా ఏం? నాకూ మార్పు కావాలిగా?" అంటున్నాడు సంజూ బాబా.

పెన్నెన్లు ఇయ్యక పోయినా ఉన్న వసతులు తీసేసినా బతుకుతెరువుకోసం కూలోళ్లు వస్తానే ఉంటేరి. మైకా గనులు నడుస్తానే ఉండే. తెల్లారి వస్తోకెళ్లడం కోసం ఎంతమంది జనం సద్దులు గట్టుకుని లాస్టు బస్సులకొచ్చి రోడ్డు పక్కన పక్కలు పరుచుకుని వడుకుంటున్నారో చూసావా? మరి దీన్ని ఆకలి బాధ అనుకోవాలా? అన్నిటికీ సర్దుకుపోవడం అనుకోవాలా? దీన్నెట్లా అర్థం చేసుకోవాలా?"

మాలకొండయ్య గొంతు ఆవేశంగా మొదలై క్రమేణా నీరసించి మళ్లీ ఒక దగ్గుతెర కమ్మింది. నారాయణ తండ్రికి మరింత సన్నిహితంగా జరిగి అతని గొంతుకింద మృదువుగా నిమిరేడు.

నారాయణ మది నిండా ప్రశ్నలే. అతనిలో అల్లిబిల్లి ఆలోచలన్నీ ముసురుకుంటున్నాయి. మనిషి అతలాకుతలం అవుతున్నాడు. తాగుతున్న ద్రవం మరిన్ని ప్రశ్నల్ని రేకెత్తిస్తోంది.

అతడికి తల్లి గుర్తొచ్చింది.

తల్లి మహాలక్ష్మమ్మ ఎప్పుడూ తండ్రి వెన్నంటే ఉండేది. ఆయన గెనిలో దిగితే ఆమె ఫ్యాక్టరీలో కూలికెళ్లేది. ఆమెకు తండ్రి మాటే వేదం. అటువంటిది ఏళ్ల తరబడి వచ్చే కడుపునొప్పి భరించలేక ఎన్ని మందులు తిన్నా తగ్గక ఏడాది క్రితం ఒక నడిరాత్రి దూలానికి ఉర్రేసుకుంది. తల్లి అట్లా అర్థాంతరంగా కడతేరిపోయింది.

అతడికి చిన్నప్పటి సంఘటనలెన్నో

గుర్తొచ్చాయి. తండ్రి కోసం ఆమె చూపిన తెగువ గుర్తొచ్చింది. ఆమెతోపాటు మిగిలిన ఆడవాళ్ల చర్య గుర్తొచ్చింది. నలుగురు మనుషులకోసం ఊళ్లన్నీ కదిలిన జ్ఞాపకం అతన్ని ముంచెత్తింది. వర్తమానం, భవిష్యత్తు అన్నీ కలగలిసి పోతున్నాయి.

అతడిలోంచి ఒక దుఃఖం పెరిల్లిన వగిలింది. మెల్లిగా చిన్న పిల్లవాడి రోదనలా మొదలైంది దుఃఖం. అది పెరిగి పెరిగి ఏడుపుగా మారి తండ్రి ఒడిని తడిపేసింది.

"ఛ! ఊరుకోరా నాయనా! పిల్లల్లేస్తే వాళ్లూ అల్లాడతారు. వాళ్లనన్నా ప్రశాంతంగా పడుకోనీరా!" అని కొడుకు తలలోకి చేతులుపోనిచ్చి ప్రేమగా నిమురుతున్నాడు తండ్రి. ఆయన కళ్లలోనూ నీటి ఊట మెరుస్తోంది.

అప్పుడే బండిని నెట్టుకుంటూ చిరుచీకట్లో నుంచి వాకిలి ముందుకు వచ్చింది భూదేవమ్మ. బండికి వేళ్లాడుతూ లాంతరు....

కొద్దిపాటి వెలుతుర్ని చిమ్ముతోంది.

"సాల్లే! సంబడం. అబ్బా కొడుకులిద్దరూ పనేం లేక తీరిగ్గా ఏడుస్తూ కూర్చున్నారా? ఎపురన్నా చూస్తే నవ్విపోతారు" అందామె. ఆమె గొంతులోనూ ఒక దుఃఖపు జీర.

ఆకాశంలో ముసురుకున్న చుక్కలు తెగ వెలుగుతున్నాయి. చంద్రుడు అర్థచంద్రాకారంలో సన్నటి వెలుగును విరజిమ్ముతున్నాడు. భూమ్మీద కరంటు బల్బులు ఆ వెల్తుర్లో కూడా పోటీ పడలేకపోతున్నాయి. భూమిలో కలవని మైకా ముక్కల పొడి ఆ కాస్త వెల్తురుకే ధగధగా మెరుస్తోంది.

ఆ రాత్రంతా నారాయణ కలవరిస్తూనే ఉన్నాడు. చిన్న పిల్లవాడిలా తెరలు తెరలుగా ఏడుస్తూనే ఉన్నాడు.

గూడూరునీ పొదలకూరునీ కలుపుతూ రోడ్డూ-

రోడ్డు పక్కన ఆకాశమంతెత్తున గుట్టలు గుట్టలుగా తవ్వి పోసిన మట్టి, మైకా గనులూ- శిథిలమవుతోన్న ఆసుపత్రులూ,

హైస్కూలూ-

ఏపుగా పెరుగుతోన్న కర్రతుమ్మ చెట్ల వనాలు-

నరసంచారానికి మెల్లిమెల్లిగా దూరమవుతూ ఒక విధ్వంసాన్ని అనుభవిస్తోన్న ఊరు- నారాయణ ఏడుస్తున్నట్టుగా లేదు.

ఒక సామూహిక దుఃఖాన్ని ఆవాహన చేసుకున్న ఆ ఊరు ఊరే పసిపిల్లలా ఏడుస్తున్నట్టుంది.